

Aria ozo ejipi ri

Kari azini `bani omvele Gabon ru ri ma alia, enyati azini jere ma tia `da ci. Jere `di ma agadua `da, pati azini daru daru ni yi ma arakala uru tu `dayi ma sia `da, aria azi ndu `dile ni ri ndra aa ni- aria ozoo ede pi ri `i.

`Ba angu `da ma alia `diyi eco ega ra kini `du ndra yini saa ezuu aria `di ni ayiko fezu. Yi ri mukati ma furuku yi ma ta mba, pati efi pie azini lesu pie. Sabiti alu kaniku ma vutia, ongulumu azini engapi enyati `da ni yi afa `diyi ji eri dri asea `dale. Ka afa `diyi `ba pati ma etia ele `bo, yi ma azi alu ni ngo ongo azi ewakokoa ni piano si. Saa were vutia, aria `da ni enga vaa nyakua `doa emuzu afa nyazu azini mvuzu. Ka de `bo, eri e`do ongo ndrapi ndeni ri ngo erini ni droria ima `biko ndrizaru ini bili ri eresi, saa were vutia, ozoo ni e`do `di. `Di `ye l `dale eli tre. Ozoo ni `di enyia enyia risi, nyaka ka badakaru azini afa nyaza aba di angua badaka. Saa azini ma vutia, e`yo e`do yi oja ndu. `Ba enyati `da ma alia `diyi e`do lu `ba azi yi ma dria tre tu ani adi aria ozo fepi ri ra. "ozoo ni nga `di ra tu" ega yi ma asia. "Le `ba ma ri di ri aria deza `da eza nya nya ru `dini ku!"

De egata `ba `dayi ni `da ndra enzoru. Ka mu asi aria `da ma ta mbaza si `bo, ozo asi `di ta sir a. nyaka e`do `wi `wi azini dra dra azini anyapa e`do oyi oyi azini e`do eca okpokokoru. Kiri, `ba azi ni alu mupi aria ozo ejipi ri ni nyaka fepi ni yo. Azi e`do di ga yi ma dria sende nda ria nyaka je zu angu jo ejelea ria.

O`du azi etu ni drizu saaru alu ni si, zamva aziini ru be Keti l ri ko dri mu jere alia `dale sukulu vutia. "Angu eco saa azini si ambi `dale ra" ega ima asia . mu, mu, mu ra , saa azi vutia, eca pati daru aria ozo fepiri ni aazu ri ma etia. Keti ne angu `bua pati sia `dale. Coti ega e`yo l ma di ni andra l jizu jere alia `dale aria ozo fepi ri ni nyaka fezu saa l ni nga adrizu mvaa ru ri sir i `i.

Keti zi l vile jurua ma ti ra enze ale nia `dale mukati joloko ru ku pi etu azia sir i. `Ba mukati ega `da e`yere pati ma etia. Erivu piano ni di ovuzu yo ri si, ngo ongo azi ndra drio eri ni ni ran i.

Aria azini ndrizaru wura be ini bili ni enga o`duko be engazu pati Keti ni rizu etinia ri ma sia risi ra e`do mukati `da nya. Aria `da ka mu nya de `bo, zi ima ti e`do zu ongo ngo zu. Coti enga ima opipi ra Keti eri mbeleru ovi ni noria. Eri mu casi akua `di de ozoo ma pa ri o`de `wara `wara angu va ka pi naili nail ri ambizu.

Ayiko fu Keti ni tu, kpere erini a`du e`yo `ye l ni ya ri ece ria ima tipika yi dri. "mi aza `dini ku!" andri tre drinia. ""Ba azini curu`do ai pi kini aria `da eco ozoo ejira `dini ni yo!"

"mi andri `yo `yeke" Keti ma ati `yo. Ozoo esu di `boa ma di nga aa muke. Le mi ma mu mukati eza fe aria deza anyambolo be `da dri nyaza ru dika ku.

Keti ni ta tro agata gazu ima tipika yi be ku ti, ni ray i ma egata `da enzoru. "Dede ka ta ovu idriri" ega "eri te nga e`yo mani `yo ri air a!" te keti ma andri dra aga de di vini saa were `bo. Afa di ru ku pi Keti ni ci ri di lu eri vile piano okpolo ri `i.

Sabiti aga iri, ozo `di vini dika ku. Ori e`do dria odi odi azini anyapa abiri ni nde kai ra `diyi ma ejefala e`do dria yi eyi amve. Etu bi ka asi ndriza kokoru engazu iriti bulu ri ma alia. "E`yo yini `yo ri ka tro ovu ngonni ti angani asiku' Keti ega 'Ale ozo ra. Ma mu aria `da ni nyaka fe drusi dika!"

Drusi `dini o`biti drio, keti ka mu mukati ma ega `du alu cucu eka ru ni yi be engazu jokonia `bo,ogu I jua risi ra. E`do mu jere ma agadua `dale. E`yo eri ni awi ama kuye ri I ma ati ni mile be mgbo ri `i. ka mu e`yo ima zi ni `ye `di ne `bo, va coti ra kini ima zii ni `da mu aria dezaru ri dri nyaka fe ria dika. "ma nga mva inzitakokoru `da dri imbata fe ra" `yo ima ngulupi dri omba si. E`du I vile gondia pi yi `ye bera e`do Keti ma vuti bi jerea `dale.

Aria `da ni `yeria esiria vaa `dole emuzu nyaka Keti ni `ba erini ri nyaria `di, Keti ma ati se I vile gondia ale wala ra ku `ye oriori ru ri aria `da gbizu. `ye `da nga kpi mu aria `da ma asi so. Aria `da ga lulu uru. Keti ja I piri ori amboru si- coti ne ima ati ni e`deria ku ndrui. Keti ga lulu oru ra oja I piri ra -coti ne `ye e`de engazu aria `da ma `biko gbunya ri ma alia ri si okpo kokoru. Aria, awipi ebi esu pi ku ri, nga di pati `da ma arakala oru tu ri ma dria `dale.

Keti apa engazu jere ma alia risi e`yo ori ori ru esu ima drilia. Anyapa dria azini `ba dria erini ndrele `diyi ola odraza ru vaa. Nzu vile yi vile akua `dale asi otiza be. Esu coti ima di vile piano okpoloko ri . "Didi ma vile asi `baza ciri `i!" ega."aria ozoo fepi ri eca ombasi `bo. Le ma ma fe eri ni ayiko dika! Ma nga `ye ra!"

Miniti kali na ma vutia, Keti ca pati ambo `da ma etia `dale dika. Ondi su eri kayi azini oli cani eri ni ku. Re `da `dini, ati ma rua idrikokoru ri la va`da. Keti ne angu kala mbele ra coti e`do piano co.

Co,co,co kpere erima drianzi yini e`dria suria su. Asizu e`yo erini ebi le ma `ye I ri `ye di `i. aria `da enga vaa `dole kile te drio e`yo azini `yeni `I ku rile. Nya cuucuu ma joloko acepi nyakua `daa `diyi dika ngo ongo azini were. Keti ni droria piano avisi ria, aria `da enga ima `biko... Keti eri afa azini korokoro ima vutia `dale. `Da de ati enga ni. "Ma aa candi si" yo aria ambo ini `da ni dika dika. Nga di ima dri fe ima zi dri ra ko di dri mu e`yere akua `dale. Akua `dale, `ba azini anyapa te o`depi ndrui ndrui `diyi enga dria idriru dika.

Ini `dasi, mbaza nga di ri mitingia. Ai dria ra kini yi oni e`yo azi amboru ni. E`dozu o`du `dasi muzu drile , wiki azini aga ni alu `ba `dayi ma dria mu kokoru oce tala `dale nyaka fezu aria ozoo ejipiri dri `dini ku.